

## राजस्थान विश्वविद्यालय में कॉलेज व्याख्याता परीक्षा में सफल छात्रों के लिए मॉक इण्टरव्यू के अभिनव कार्यक्रम का आयोजन।

जयपुर— 11 जुलाई। राजस्थान विश्वविद्यालय के व्यवसायिक प्रशासन विभाग से हाल ही आर.पी.एस.सी की कॉलेज व्याख्याताओं के लिए आयोजित लिखित परीक्षाओं में उत्तीर्ण हुए छात्रों के लिए 07 जुलाई से 11 जुलाई तक मॉक इण्टरव्यू के अभिनव कार्यक्रम का आयोजन किया गया।

कुलपति प्रो. राजीव जैन के मार्गदर्शन से विश्वविद्यालय में पहली बार आयोजित हुए इस मॉक इण्टरव्यू के कार्यक्रम के विभिन्न सत्रों में विभाग से सफल हुए 80 छात्रों को विभिन्न सत्रों में आर.पी.एस.सी से जुड़े इण्टरव्यू के विभिन्न आयामों के बारे में प्रशिक्षित किया गया व इन सत्रों के दौरान विशेषज्ञों द्वारा प्रत्येक छात्र का मॉक इण्टरव्यू लिया गया। विभाग मॉक इण्टरव्यू में शामिल हुए सभी छात्रों की मूल्यांकन रिपोर्ट भी जारी करने जा रहा है, जिसमें मॉक इण्टरव्यू के दौरान छात्र की रही कमियों में छात्र को आवश्यक सुधार का मौका मिल सकेगा।

विभागाध्यक्ष प्रो. प्रदीप शर्मा ने बताया कि व्यावसायिक प्रशासन विभाग के करीब 40 रिसर्च स्कॉलर तथा 20 पीएच.डी होल्डर तथा 20 अन्य पूर्व छात्रों सहित 80 छात्रों ने आर.पी.एस.सी की यह लिखित परीक्षा उत्तीर्ण की है।

मॉक इण्टरव्यू में ग्वालियर के प्रो. उमेश होलानी, कोटा के प्रो. कपिल देव शर्मा, वर्धमान ओपन कोटा के प्रो. पवन कुमार शर्मा सब्जेक्ट एक्सपर्ट के रूप में, प्रो. पी.एस. वर्मा, पूर्व अध्यक्ष राजस्थान माध्यमिक शिक्षा बोर्ड, एवं पूर्व आर.पी.एस.सी मेम्बर ब्रह्म सिंह इण्टरव्यू बोर्ड में रहे तथा 80 छात्रों का मॉक इण्टरव्यू किया गया।

इसी क्रम में पूर्व आर.पी.एस.सी चेयरमैन डॉ. आर.डी. सैनी जी ने छात्रों को उपयोगी टिप्स दिये। उन्होंने कहा कि ड्रेसिंग सेंस, सम्प्रेषण, व्यक्तित्व को उन्नत बनाना है तथा सफलता के लिए खुद के विश्वास के स्तर को उंचा रखना है।

कुलपति प्रो. राजीव जैन ने आज मॉक इण्टरव्यू के विभिन्न सत्रों के समापन अवसर पर छात्रों को सम्बोधित करते हुए इण्टरव्यू से जुड़े विभिन्न उपयोगी तकनीकी व व्यवहारिक पहलुओं की विस्तारपूर्वक जानकारी दी। विभाग से जुड़े वरिष्ठ शिक्षक प्रो. नवीन माथुर ने मॉक इण्टरव्यू को कॉर्डिनेट किया। प्रो. मुकेश जैन ने समापन सत्र पर धन्यवाद ज्ञापित किया।